

लोक दर्पण

रविवार, 22 फरवरी 2026 www.amritvichar.com

आज मानसिक अकेलापन और पारिवारिक दूरी बढ़ रही है। ऐसे में होली जैसे त्योहार हमें साथ बैठने, हंसने, गले मिलने और संवाद करने का अवसर देते हैं। होली का वास्तविक अर्थ तभी पूरा होता है, जब हम केवल चेहरों को नहीं, बल्कि अपने संबंधों को भी स्नेह और विश्वास के रंगों से

रंगें। रिश्ते मनुष्य के जीवन की वह अमूल्य धरोहर हैं, जिनके बिना जीवन अधूरा लगता है। धन, पद, प्रतिष्ठा और उपलब्धियां जीवन को बाहरी चमक दे सकती हैं, परंतु आत्मिक संतोष केवल अपनेपन से भरे रिश्तों से ही मिलता है। फिर भी विडंबना यह है कि आज के समय में सबसे अधिक उपेक्षित यदि कुछ है, तो वह रिश्ते ही हैं। व्यस्त दिनचर्या, बढ़ती प्रतिस्पर्धा, व्यक्तिगत महत्वाकांक्षाएं और तकनीक पर अत्यधिक निर्भरता ने संबंधों की आत्मीयता को कम कर दिया है। ऐसे परिवेश में होली केवल एक उत्सव नहीं, बल्कि रिश्तों को पुनर्जीवित करने का सशक्त माध्यम बनकर सामने आती है।



डॉ. नीलू तिवारी
लेखिका

होली का वास्तविक सौंदर्य रंगों की चकाचौंध में नहीं, बल्कि उन भावनाओं में छिपा है, जो यह हमारे भीतर जगती हैं। जब कोई अपने हाथों से किसी के चेहरे पर गुलाल लगाता है, तो वह केवल रंग नहीं, बल्कि अपना स्वभाव प्रकट करता है। यह स्वभाव कहता है "तुम मेरे जीवन का हिस्सा हो।" रिश्तों की मजबूती इसी स्वीकार और अपनेपन में निहित होती है। वर्ष भर के मनमुटाव, गलतफहमियां और दूरी इस एक दिन में सच्चे मन से की गई पहल से समाप्त हो सकती हैं। जब रिश्तों में संवाद कम हो जाता है, तो पकवानों की मिठास भी फीकी पड़ जाती है। पहले त्योहारों पर पूरा परिवार रसोई में एक साथ जुटा था, कोई आटा गूंथा, कोई भरावन तैयार करता, कोई चाशनी बनाता। उस सामूहिक श्रम में जो हंसी और बातचीत होती थी, वही असली मिठास थी। आज पकवान बाजार से आ जाते हैं, लेकिन साथ बैठने और साथ बनाने का आनंद कहीं खो गया है। रिश्तों की दूरी ने त्योहारों की आत्मा को भी प्रभावित किया है। जब मन में मनमुटाव हो, तो मिठाई का स्वाद भी वैसा नहीं लगता। यदि परिवार के सदस्य एक-दूसरे से बात नहीं कर रहे हैं, तो थाली में सजी मिठाइयां भी केवल औपचारिकता बनकर रह जाती हैं। पकवानों की सच्ची मिठास तब प्रकट होती है, जब दिलों में भी मिठास हो।

जरूरी है 'तुम मेरे अपने हो का भाव'

आज के आधुनिक युग में परिवार छोटे होते जा रहे हैं, संयुक्त परिवार की परंपरा कम होती दिख रही है। एक ही घर में रहते हुए भी लोग अलग-अलग कमरों और अलग-अलग दुनिया में सिमट गए हैं। ऐसे में रंगों का यह पर्व रिश्तों की दूरी मिटाने का एक सुंदर माध्यम बनता है। जब हम एक-दूसरे को रंग लगाते हैं, तो मानो यह संदेश देते हैं कि "तुम मेरे अपने हो, मेरे जीवन के रंग हो।" यह भाव ही रिश्तों को मजबूती देता है। रसोई की तैयारियों से लेकर रंग खेलने तक, हर गतिविधि में सहभागिता होती है। यह सहभागिता केवल कार्य की नहीं, बल्कि भावनाओं की साझेदारी होती है। जब परिवार साथ हंसता है, साथ खेलता है, तब संबंधों में नई ऊर्जा आती है।

डिजिटल जुड़ाव और मानसिक अपनत्व

आज के समय में मानसिक तनाव और अकेलापन एक गंभीर सामाजिक समस्या बन चुका है। लोग भीड़ में रहकर भी अकेलापन महसूस करते हैं, क्योंकि उनके संबंधों में आत्मीयता की कमी है। ऐसे में यह पर्व हमें मिलकर हंसने, खुलकर बात करने और दिल से जुड़ने का अवसर देता है। जब रिश्तों में गर्माहट होती है, तो जीवन की कठिनाइयां भी हल्की प्रतीत होती हैं। हमें यह समझना होगा कि रंगों का महत्व तभी है, जब वे स्थायी हों। यदि हम केवल एक दिन उत्सव मनाकर फिर से दूरी बना लें, तो उसका उद्देश्य अधूरा रह जाता है। आवश्यक है कि हम इस पर्व की भावना को अपने दैनिक जीवन में उतारें, परिवार को समर्थ दें, मित्रों से संवाद बनाए रखें, बुजुर्गों का सम्मान करें और समाज में सौहार्द का वातावरण बनाएं। आज जब हम सोशल मीडिया के माध्यम से सैकड़ों लोगों से जुड़े रहते हैं, तब भी मन के भीतर एक खालीपन महसूस होता है। इसका कारण यह है कि डिजिटल जुड़ाव वास्तविक अपनेपन का स्थान नहीं ले सकता। रंगों का यह पर्व हमें वास्तविक मिलन का अवसर देता है। यह हमें घर से बाहर निकलकर अपने पड़ोसियों, मित्रों और रिश्तेदारों से मिलने, गले लगाने और मनमुटाव भूलने का अवसर प्रदान करता है।

संवाद की अहम भूमिका

रिश्तों में संवाद की भूमिका अत्यंत महत्वपूर्ण होती है। जब बातें रुक जाती हैं, तब गलतफहमियां जन्म लेती हैं। होली मिल-बैठने का अवसर देती है। इस दिन लोग औपचारिकता छोड़कर खुलकर हंसते हैं, बातें करते हैं और दिल की गांठें खोलते हैं। यह खुलापन ही रिश्तों की मजबूती का आधार है। जब मन हल्का होता है, तब संबंध भी सहज हो जाते हैं। परिवार के भीतर भी होली संबंधों को गहराई देती है। आज की व्यस्त जीवनशैली में परिवार के सदस्य साथ होते हुए भी अलग-अलग दुनिया में खोए रहते हैं। होली सबको एक साथ खड़ा कर देती है। बड़े, छोटे, बच्चे, बुजुर्ग सभी एक ही रंग में रंग जाते हैं। यह दृश्य केवल उत्सव का नहीं, बल्कि सम्मान और आत्मीयता का प्रतीक है। उस क्षण कोई बड़ा या छोटा नहीं रहता, सब एक-दूसरे के अपने बन जाते हैं। यही भावना रिश्तों को रथाविविध देती है।

आपस में विश्वास और सौहार्द

रंगों का यह पर्व हमें यह भी सिखाता है कि जैसे हर रंग का अपना महत्व है, वैसे ही हर रिश्ता भी विशेष है। कोई रिश्ता मित्रता का है, कोई भाईचारे का, कोई माता-पिता का, तो कोई पड़ोसी का। सभी मिलकर जीवन को पूर्णता देते हैं। यदि किसी एक रंग की कमी हो जाए, तो चित्र अधूरा लगने लगता है। ठीक उसी प्रकार यदि किसी रिश्ते में दूरी आ जाए, तो जीवन में खालीपन महसूस होता है। आज के समय में समाज को सबसे अधिक आवश्यकता है आपसी विश्वास और सौहार्द की। धार्मिक, सामाजिक और आर्थिक भिन्नताओं के बीच यदि कोई चीज हमें जोड़ सकती है, तो वह प्रेम और अपनेपन है। यह त्योहार इसी प्रेम का प्रतीक है। यह हमें सिखाता है कि जीवन में रंग तभी खिलते हैं, जब हम अपने रिश्तों को सहजते हैं।

रिश्तों में नई ऊर्जा का संचार

मित्रता के लिए भी होली एक नया अध्याय खोलती है। कभी-कभी गलतफहमियों के कारण मित्रता में दूरी आ जाती है। होली उस दूरी को मिटाने का अवसर देती है। एक हंसी, एक रंग और एक सच्ची बातचीत से वर्षों पुरानी दोस्ती फिर से जीवित हो सकती है। यही इस पर्व की सबसे बड़ी शक्ति है, रिश्तों में नई ऊर्जा भर देना। समाज के स्तर पर भी होली रिश्तों को जोड़ने का माध्यम बनती है। पड़ोसी, सहकर्मी और परिचित लोग इस दिन औपचारिकता छोड़कर आत्मीयता से मिलते हैं। कई बार जिन लोगों से पूर्व केवल नमस्ते तक सीमित बातचीत होती है, वे भी इस दिन गले मिलते हैं। यह सामाजिक संबंधों को मजबूत करने का अवसर है। जब समाज में लोग एक-दूसरे से जुड़ते हैं, तभी विश्वास और सहयोग की भावना बढ़ती है।

त्योहारों के मूल में समाज को जोड़ना

त्योहारों का मूल उद्देश्य समाज को जोड़ना था और यह परंपरा भारत में सदियों से चली आ रही है। हमारे पौराणिक ग्रंथों में भी प्रेम और एकता का संदेश मिलता है। जैसे रामायण में श्रीराम और उनके भाइयों के बीच का प्रेम केवल रक्त संबंध नहीं, बल्कि आपसी सम्मान और विश्वास का प्रतीक है। इसी प्रकार महाभारत में संबंधों की जटिलताओं के बीच भी भाईचारे और धर्म का महत्व बताया गया है। इन ग्रंथों की शिक्षाएं हमें सिखाती हैं कि रिश्तों की रक्षा और पोषण करना ही जीवन का सच्चा धर्म है। होली का दार्शनिक पक्ष अत्यंत गहरा है। जब प्रकृत की आस्था अंगन में भी सुरक्षित रहती है और होलिका का अहंकार भस्म हो जाता है, तब यह कथा केवल धार्मिक आख्यान नहीं रह जाती, बल्कि जीवन का प्रतीक बन जाती है। यह बताती है कि रिश्तों में भी यदि विश्वास और सत्य का आधार हो, तो कोई भी कठिनाई उन्हें तोड़ नहीं सकती। वही अहंकार और द्वेष अंततः स्वयं को ही नष्ट कर देते हैं। आज जब छोटी-छोटी बातों पर संबंध टूट जाते हैं, तब यह संदेश अत्यंत प्रासंगिक हो उठता है। यह कहना उचित होगा कि रंगों का यह उत्सव हमें केवल क्षणिक आनंद देने के लिए नहीं आता, बल्कि यह हमारे भीतर छिपी संवेदनाओं को जगाने का कार्य करता है। आज जब रिश्ते समय के अभाव, अहंकार, अपेक्षाओं और गलतफहमियों के कारण कमजोर पड़ते जा रहे हैं, तब यह पर्व हमें याद दिलाता है कि संबंधों की नींव प्रेम, वैयक्तिक विश्वास पर टिकती है। यदि इन मूल्यों को हम अपने व्यवहार में शामिल कर लें, तो जीवन की अनेक समस्याएं स्वयं ही हल हो सकती हैं।

जीवन में रंग भरती है रिश्तों की सुदृढ़ता

कल्पना कीजिए एक ऐसे घर की, जहां दो भाई वर्षों से आपस में बात नहीं कर रहे। संपत्ति के छोटे से विवाद ने उनके बीच दीवार खड़ी कर दी। मां हर त्योहार पर दोनों को साथ देखने की इच्छा करती है, पर उसके आंगन में सननाटा पसरा रहता है। होली के दिन जब मोहल्ले में ढोल की आवाज गुंजती है, तो छोटा भाई साहस करके बड़े भाई के दरवाजे पर जाता है। हाथ में बस थोड़ी-सी गुलाल होती है। बिना कुछ कहे वह बड़े भाई के चरण छूता है और कहता है, "भैया, होली है चलो सब भूल जाते हैं।" उस क्षण बड़े भाई की आंखें भीग जाती हैं। एक मुट्ठी रंग वर्षों की दूरी को पिघला देती है। यह केवल रंग नहीं, बल्कि रिश्ते की पुनर्स्थापना है। आज के समय में सामान्य उदाहरण देखने में आता है कि एक बुजुर्ग दंपति, जिनका बेटा नौकरी के कारण दूसरे शहर में बस गया है। फोन पर बातें होती हैं, पर वह अपनापन नहीं मिल पाता। होली के दिन बेटा अनाकंठ घर पहुंच जाता है। मां के हाथ की बनी गुजिया और पिता के साथ खेला गया रंग, इन छोटे-छोटे क्षणों में वर्षों की दूरी मिट जाती है। मां कहती है, "आज घर सच में रंगों से भर गया।" यह रंग दीवारों पर नहीं, दिलों में चढ़ा होता है। आज के प्रतिस्पर्धी दौर में लोग सफलता की दौड़ में इतने व्यस्त हो गए हैं कि उनके पास अपने लिए समय ही नहीं बचता, लेकिन जब त्योहार आता है, तो वह हमें रुकने और सोचने का अवसर देता है कि जीवन केवल उपलब्धियों का नाम नहीं, बल्कि रिश्तों का संगम है। रंगों के माध्यम से हम यह स्वीकार करते हैं कि हमारे जीवन में जो लोग हैं, वही हमारी असली पूजा हैं। वर्तमान समाज में तनाव और मानसिक दबाव भी बढ़ रहे हैं। ऐसे में आपसी स्नेह और हंसी-खुशी मानसिक स्वास्थ्य के लिए भी आवश्यक है। जब लोग मिलकर त्योहार मनाते हैं, तो उनके भीतर सकारात्मक ऊर्जा का संचार होता है। यह ऊर्जा रिश्तों को सुदृढ़ बनाती है और जीवन में नई उमंग भर देती है।

रंगों के साथ रिश्तों को भी जोड़ें

जीवन का हर रंग रिश्तों से है। रिश्तों के ये इंद्रधनुषी रंग जीवन को तो सजाते ही हैं, दिलों को भी करीब लाते हैं। होली के रंग भी कुछ ऐसे ही होते हैं, जिनकी आभा ही कुछ ऐसी होती है कि पूरा परिवेश उमंग से भर उठता है। होली का पर्व इसी रंगीन उमंग और उल्लास के साथ लाता है, जिससे हर ओर आनंद छा जाता है। होली में मस्ती और ह्वस्य-टिटोली का माहौल बन जाता है। रिश्तों के नए रंग में रंग जाने का अवसर होता है होली, जिसमें तिलखियों की जगह प्यार और दुलार भरा होता है। यही वजह है कि ये पर्व संबंधों के रंग सहेजने का उत्सव भी है। साथ ही एक साथ सतरंगी आभा के मेलजोल की मस्ती में खो जाने का त्योहार है।



डॉ. मोनिका शर्मा
वरिष्ठ लेखिका

आनंद और उल्लास की दस्तक

होली संभवतः दुनियाभर का एक अकेला ऐसा त्योहार है, जिसमें ईसाण ही नहीं धरती भी रंगों से श्रृंगारित होती है। यह मौसम रिश्तों में भी नया रंग भरने का संदेश भी साथ लाता है। असल में होली के पर्व का प्रकृति और मन से भी सीधा संबंध है। इसीलिए होली के रंग दिलों की दूरियां ही नहीं मिटाते हैं। अपनों को करीब भी लाते हैं। होली के त्योहार में उत्सवधर्मिता के रंग बिखरते हैं, वे मानवीय और पारिवारिक मूल्यों को भी जीवंत करते हैं। आपसी प्रेम, एकता और सद्भाव को बढ़ावा देने वाला यह रंगीन रिश्ते को सहेजने की सीख देता है। ऐसी ही मानवीय मूल्यों की परंपरा और एकता को होली के त्योहार ने सहेज रखा है, क्योंकि सामाजिक रूप से एक-दूसरे से जुड़ाव रखना और सुख-दुख में भागीदार बनना हमारी परंपरा और संस्कृति को जिंदा रखने का जरिया है। आनंद और रंगों की उमंगों के बीच व्यवहार और विचार की नकारात्मकता उड़न छू हो जाती है। सब कुछ भूल जाने का निराला उत्सव, जो आंतरिक उल्लास को जीने का मौका देता है। चारों तरफ रंगों की फुहार फूट पड़ती है, तो मन भी हर्ष और उल्लास में डूब जाता है। वसंत ऋतु में हर ओर छाई सतरंगी छटा का ये पर्व सही मायने में जीवन में जिंदगी में रंग भरने का त्योहार है। ऐसे में गुलाल की चुटकी संग गिले-शिकवे मिटाने का एक कदम आप भी उठाएं।



जो बना देते त्योहार हर रिश्ते को सहेज रखा है, क्योंकि सामाजिक रूप से एक-दूसरे से जुड़ाव रखना और सुख-दुख में भागीदार बनना हमारी परंपरा और संस्कृति को जिंदा रखने का जरिया है। आनंद और रंगों की उमंगों के बीच व्यवहार और विचार की नकारात्मकता उड़न छू हो जाती है। सब कुछ भूल जाने का निराला उत्सव, जो आंतरिक उल्लास को जीने का मौका देता है। चारों तरफ रंगों की फुहार फूट पड़ती है, तो मन भी हर्ष और उल्लास में डूब जाता है। वसंत ऋतु में हर ओर छाई सतरंगी छटा का ये पर्व सही मायने में जीवन में जिंदगी में रंग भरने का त्योहार है। ऐसे में गुलाल की चुटकी संग गिले-शिकवे मिटाने का एक कदम आप भी उठाएं।

परंपराओं का मानवीय पहलू

अपनी माटी से जोड़ने वाला होली का त्योहार मन के भेद मिटाने का पर्व होता है। अवसाद, अकेलेपन और कई मोर्चों पर बढ़ती विषमता के दौर में हर ऊंच-नीच और भेदभाव से परे यह उत्सव और खास हो जाता है। रीति-रिवाज एक रंग हमें एक सूत्र में बांधते प्रतीत होते हैं। इस पर्व पर हमारी कई आंचलिक परंपराओं और लोकजीवन की झांकियों में जुड़ाव के ऐसे ही मानवीय रंग देखने को मिलते हैं। देश के हर हिस्से में होली के मौके पर ढोलक-झांझ-मंजीरों की धुन के साथ नृत्य-संगीत व रंगों में डूबकर लोकगीत गाए जाते हैं। मेलजोल की रंगीन संस्कृति में सब एक हो जाते हैं। बरसाने की लटमार होली हो या वृंदावन में फूलों से खेली जाने वाली होली। कहीं ठंडाई घुटती है, तो कहीं गुड़िया की मिठास अपनी ओर खिंचती है। फागुन की इस ऋतु में एक ओर बसंत के रंग खिले होते हैं, तो दूसरी ओर गुलाल से सराबोर परिवेश खुशियों की उमंग और तरंग में डूबा होता है। खेतों में सरसों खिल उठती है। बाग-बगीचों में फूलों की आकर्षक छटा छा जाती है। घर-घर जाकर रंग लगाने की परंपरा सारी कटुता थुला देती है। तभी तो बच्चों से लेकर बड़ों तक सभी को होली का इंतजार रहता है। मस्ती की धुन में हर कोई झूमता नजर आता है। निश्चल प्रेम और ठिटोलियों के साथ लगते वहाके 'वसुधैव कुटुंबकम्' के भाव को साकार करते नजर आते हैं। यही वजह है कि राग-रंग का यह लोकप्रिय पर्व वसंत का संदेशवाहक भी माना जाता है।

सामाजिक समरसता की दस्तक

होली का त्योहार बहुत से भावनात्मक रंगों को संजोए रहता है। मस्ती और उमंग से लबरेज इस त्योहार को हर उम्र के लोग पूरे मन से मनाते हैं। होली के पर्व का मूल संदेश ही भाईचारे का है, जो आपसी जुड़ाव और समझ और सामाजिकता को बढ़ावा देता है। कहते हैं कि जब मन से मन मिलता है, तो ही होली का रंग खिलता है। ये खिले-खिले रंग हमारे परिवार और समाज के करीब खींच लाते हैं। आपसी कड़वाहट भुलाकर बस एक ही रंग में रंग जाने का संदेश देने वाली होली के पर्व को एक साथ मिलजुल कर मनाने का उल्लास और उमंग देखते ही बनता है। इसका ही इंसान से जुड़ने की सोच सामाजिकता का आधार बन इस त्योहार को और रंगीन बना देती है। सब गिले-शिकवे भूलकर गुलाल के रंग में रंग एक हो जाते हैं। यह त्योहार सिखाता है कि अपने अहंकार और अपनों की नाराजगी को दूर करने से जीवन में नए रंग भर सकते हैं। घर-परिवार, दोस्ती या रिश्तेदारी, आप भी इस रंगों की दस्तक देकर दूसरे को रंग लगाकर जीवन में खुशियां भरते हैं। समाज में सद्भाव को पोसने वाला सतरंगी भाव जगाए। टूटते-बिखरते मन के इस दौर में होली के हुड़दंग में किसी अपने-पराए की खामोशी को सुनने का प्रयास आवश्यक है।

सुख-सामंजस्य का भाव

जिस तरह होली के त्योहार की जान रंग है, उसी तरह रिश्तों की जान है अपनापन और आपसी सामंजस्य। चारों ओर बिखरे होली रंग भी रिश्तों में नई रौनक लाते हैं। होली का त्योहार हर उम्र के लोग मन से मनाते हैं। घर-परिवार में भी बड़ों और छोटों का फासला मिट जाता है। रंगों का यह पर्व पीढ़ियों के अंतर को भी पाट देता है। अपनों के साथ ही होली अपने परिवेश में बसने वालों से भी जोड़ती है। तभी तो होली की अबीर के लाल रंग में आस-पड़ोस और रिश्तेदारों से लेकर दोस्तों तक सब रंग जाते हैं। सभी प्रेमस्वरूप एक दूसरे को रंग लगाकर जीवन में खुशियां भरते हैं। एक ओर पकवानों की खुशबू तो दूसरी ओर अपनेपन के रंग। होली का पर्व रिश्तों में मुसकुराहटों का रंग भरता है। रंगों में रचा-बसा यह उत्सव टूटे बिखरे संबंधों को भी फिर जोड़ देता है और भावनाओं के रंग छलक पड़ते हैं, जिससे रिश्तों का इंद्रधनुष खिल उठता है। रंग-बिरंगे चेहरों की टोलियां नई ऊर्जा और उल्लास लिए इस त्योहार को मनाती दिखती हैं। हर रिश्ते को जीवंत कर देने वाला होली का पर्व अपने साथ असीमित ऊर्जा और आनंद लेकर आता है। हवाओं में घुला गुलाल और प्रकृति की वास्तविक महक रिश्तों को भी महका देती है। तभी तो हमारी देहरी पर रंगों के रूप में दस्तक देने वाला होली का त्योहार जीवन के हर पहलू में सतरंगी मिठास भरता है, यह त्योहार रिश्तों का रंगरेज है, जो हर ओर मुसकुराहट के रंग बिखेर देता है।



